

धुनिवेशी नगरपालिकाका नगर उप-प्रमुख श्री सुरज उप्रेतीज्यूले नगरसभाको १३ औं अधिवेशनमा प्रस्तुत गर्नु भएको चालु आ.व.२०७९।०८० को जेठ मसान्त सम्मको कार्यप्रगति समीक्षा

आदरणीय नगरसभाका अध्यक्षज्यू, नगरसभा सदस्यज्यूहरू !

- संघीय शासन प्रणाली लागू भए पश्चात दोस्रो पटक मिति २०७९ साल वैशाख ३० गते सम्पन्न भएको स्थानीय तह सदस्य पदको निर्वाचनमा विश्वासका साथ मतदानको माध्यमबाट जनसमर्थन प्राप्त गरी निर्वाचित भएको १ वर्ष पूरा भईसकेको छ । सामुहिक भावना एवम् जिम्मेवारीका साथ एकतावद्ध भई सफलतापूर्वक एक वर्षको अवधि पूरा गर्न सकेकोमा गरिमामय नगरसभाको यो सिङ्गो टिमलाई हार्दिक बधाईका साथ बाँकी ४ वर्षको अवधि पनि नगरवासीको हित र कल्याणमा समर्पित भई जनचाहना पूरा गर्न सफलता मिलोस् भनि हार्दिक शुभकामनाका साथ गरिमामय यस नगरसभाको १३ औं अधिवेशनमा नगरसभाका सबै सदस्यज्यूहरूलाई हार्दिक स्वागत गर्दछु ।
- ईतिहासका सबै कालखण्डमा भएका राजनैतिक आन्दोलन एवम् नेपालको सार्वभौमसत्ता, भौगोलिक अखण्डता, स्वाधिनता, राष्ट्रिय हित र स्वाभिमान, लोकतन्त्र, लैङ्गिक समानता, सामाजिक न्याय, सामाजिक समावेशीकरण लगायत आर्थिक, सामाजिक, साँस्कृतिक परिवर्तन, विकास एवम् रूपान्तरणका लागि भएका सबै खालका आन्दोलन एवम् क्रान्तिमा सकारात्मक योगदान पुऱ्याउनु भएका सम्पूर्ण विर, पूर्खा एवम् योद्धाहरु प्रति उच्च सम्मान व्यक्त गर्दछु । सकारात्मक परिवर्तनको महाअभियानमा संलग्न भई आफ्नो अमूल्य जीवन उत्सर्ग गर्नु हुने ज्ञात-अज्ञात अमर शहिदहरु प्रति उच्च सम्मान व्यक्त गर्दै भावपूर्ण श्रद्धासुमन अर्पण गर्दछु । आन्दोलनका क्रममा घाइते तथा अपाङ्गता भएका व्यक्तिहरु प्रति शिघ्र स्वास्थ्य लाभको कामना गर्दछु ।
- नेपालको संविधानले परिकल्पना गरेको संघिय गणतन्त्रात्मक शासन प्रणाली अन्तर्गत शान्ति, सु-व्यवस्था, अमन-चयन, सुशासन, विकास एवम् समृद्धिको लक्ष्य प्राप्तिका लागि केन्द्रमा संघिय सरकार, प्रदेश तहमा प्रदेश सरकार र स्थानीय तहमा स्थानीय सरकार गठन भई क्रियाशिल रहने कानूनी प्रावधान बमोजिम स्थानीय सरकारमा नगर उप-प्रमुखको हैसियतमा जिम्मेवारी लिने, कामगर्ने अवसर प्रदान गर्नुहुने धुनिवेशी नगरका आदरणीय नगरवासी आमा, बुबा, दाजु, भाइ, दिदि-बहिनी तथा गठवन्धन दलका राजनैतिककर्मी मित्रहरु र आम मतदाताहरु प्रति हार्दिक आभार व्यक्त गर्दै नगरको विकास निर्माण र सेवा क्षेत्रका कार्यहरुलाई प्राथमिकतामा राखेर छिटो भन्दा छिटो पारदर्शी ढङ्गले जिम्मेवारी वहन गर्ने र निर्वाचनका बखत गठवन्धन दलहरुका तर्फबाट प्रस्तुत गरिएका प्रतिवद्धताहरु कार्यान्वयनका लागि मन, वचन र कर्मले निरन्तर रुपमा लागि रहने प्रतिवद्धता व्यक्त गर्दछु ।
- धुनिवेशी नगरपालिकाको नगर उप-प्रमुख एवम् योजना, कार्यक्रम र बजेट तर्जुमा समितिको संयोजकको हैसियतमा धुनिवेशी नगरपालिकाको लागि आर्थिक वर्ष २०८०।८१ को योजना, कार्यक्रम तथा बजेट र गत आर्थिक वर्ष ०७९।०८० को जेठ मसान्त सम्मको कार्यप्रगति समीक्षा यस गरिमामय नगरसभाको १३ औं अधिवेशनमा प्रस्तुत गर्न पाउँदा मलाई गर्वको महशुस भएको छ ।
- व्यतित भएको एक वर्षको अवधिमा मैले हाँसिल गरेको कार्य अनुभव तथा कार्य प्रगतिको समीक्षा गर्दै आदरणीय नगरवासीहरुबाट प्राप्त राय, सल्लाह सुझाव एवम् मार्गदर्शनका आधारमा नगरवासीको समिपमा रहेर सार्वजनिक सेवा प्रवाहलाई चुस्त, प्रभावकारी र प्रविधिमैत्री बनाउँदै शिक्षा, स्वास्थ्य, खानेपानी, सिंचाई एवम् सडक निर्माण र रोजगारी सिर्जना जस्ता क्षेत्रमा सकारात्मक परिवर्तन ल्याउने गरी उपलब्ध स्रोत

एवम् साधनको समानुपातिक रूपमा न्यायोचित ढङ्गले वितरण हुने गरी योजना तथा कार्यक्रमको प्रस्ताव गरी बजेट बाँडफाँड गर्ने प्रयास गरेको छु ।

- बजेट तर्जुमा गर्ने क्रममा स्थानीय राजनैतिक दल लगायत सबै वर्ग, क्षेत्र, लिङ्ग, समुदाय, सरकारी तथा गैर सरकारी संस्था, पेशागत संघ, संगठन, नागरिक समाज, बुद्धिजीविहरूबाट रचनात्मक र श्रृजनात्मक सल्लाह र सुझावहरू प्राप्त भएका छन् । प्राप्त सुझावहरू अत्यन्तै मननीय र सान्दर्भिक छन् । उक्त सुझावहरूलाई समेट्ने प्रयत्न गरेको छु । बजार क्षेत्र, गाउँ, वस्ती, टोल-टोलका जनताको सहभागितालाई सुनिश्चित गर्दै नगरवासीको सहभागीता र आवश्यकतामा आधारित भएर योजना छनौट र प्राथमिकीकरण गरिएका छन् । तथापी सबै आवश्यकता र चाहना तत्कालै पुरा गर्न सकिने अवस्था छैन, नगरवासीका चाहना र नगरका योजनाहरू क्रमशः पूरा गर्दै जानु पर्ने अवस्था छ । यस परिप्रेक्ष्यमा प्रस्तुत योजना, कार्यक्रम र बजेटले केन्द्र सरकारले लिएका राष्ट्रिय लक्ष्य एवम् मार्गदर्शनहरू सङ्घीय सरकारको १५ औं योजनाले लिएका दिगो विकासका लक्ष्यहरू, प्रदेश सरकारका नीतिहरू, धुनिवेशी नगरपालिकाले तर्जुमा गरेको आवधिक नगर विकास योजना, मध्यमकालीन खर्च संरचना, धुनिवेशी नगरको सम्भावना, अवसर एवम् चुनौती, नगरमा उपलब्ध स्रोत र साधनको अवस्था, नगरवासीको माग, चाहना एवम् आवश्यकताको परिपूर्ती गरी दिगो पूर्वाधार विकासलाई नयाँ ढंगबाट नविनतम सोचका साथ अगाडि बढाउन सघाउ पुर्याउने छ भन्ने आशा एवम् विश्वास लिएको छु ।
- हामीले घोषणा गरेका सार्वजनिक सेवा प्रवाहलाई चुस्त, प्रभावकारी, पारदर्शी र प्रविधिमैत्री बनाउने, शिक्षा, स्वास्थ्य, खानेपानी, सिंचाइ एवम् सडक तथा पूर्वाधार निर्माणमा लगानी वृद्धि, रोजगारी सिर्जना, गरिवी निवारण, आयआर्जनमा वृद्धि, औद्योगिकीकरण, पर्यटन प्रवर्धन लगायत उपलब्ध स्रोत एवम् साधनको न्यायोचित ढङ्गले समानुपातिक रूपमा वितरण हुने गरी योजना तथा कार्यक्रमको कार्यान्वयन गर्ने कुरामा हामी निष्ठावान भएर लाग्नु पर्दछ । यो प्रतिवद्धतालाई साकार रूप दिन नगरको आवश्यकता, नगरवासीको चाहना र गुनासोहरूलाई सम्बोधन र सुनुवाइ गर्दै अगाडि बढ्ने, अनुगमन र निरीक्षण गर्ने कार्यलाई प्रभावकारी र नियमित गर्ने प्रतिवद्धता व्यक्त गर्दछु । यही मान्यतालाई आत्मबोध गर्दै धुनिवेशी नगरपालिकाले हालसम्म प्राप्त गरेको उपलब्धिको जगमा टेकेर नगरपालिकाले तयार पारेको आवधिक नगर विकास योजना, उक्त योजनाले निर्दिष्ट गरेको लक्ष्य, उद्देश्य एवम् दीर्घकालीन सोचलाई आत्मबोध गर्दै सकारात्मक सोचका साथ योजनावद्ध ढङ्गले अगाडि बढ्दा "समृद्ध धुनिवेशी सुखी नगरवासी" को अवधारणालाई साकार रूप दिन सकिन्छ भन्ने विश्वास लिएको छु । सोही बमोजिम सहमती, सहकार्य र एकताको माध्यमबाट अगाडि बढ्न आदरणीय नगरसभाका सबै सदस्यज्यूहरूलाई हार्दिक अपिल गर्दछु ।

आदरणीय नगरसभाका अध्यक्षज्यू, नगरसभा सदस्यज्यूहरू !

अब म चालु आर्थिक वर्षको जेठ मसान्त सम्मको क्षेत्रगत कार्यक्रमहरूको कार्य प्रगति समीक्षा प्रस्तुत गर्दछु ।

१. आर्थिक विकास

१.१ कृषि

- २ जना ना.प्रा.स लाई वडा कार्यालय मार्फत परिचालन गरी स्थलगत रूपमा प्राविधिक सेवा प्रवाह भई कृषकलाई वडा कार्यालय मार्फत अनुदान तथा तालिमको लागि सहजीकरण गरिएको छ ।
- एभोगाडोको विरुवा वितरण तथा वगान स्थापना गरी सूचना प्रकाशन र माग संकलन गरिएको छ ।
- सुन्तलाको नयाँ पकेट संचलन तथा कलमी विरुवा वितरण कार्यक्रमका लागि सम्भाव्यता अध्ययन तथा तथ्याङ्क संकलन गर्ने कार्य सम्पन्न भएको छ ।

- आलु व्लक कार्यक्रमको सूचना प्रकाशन गरी आवेदन गरी सम्झौता भई काम सम्पन्न भई सकेको छ।
- वडा नं. १ का कृषकहरूलाई १ दिने माटो नमुना संकलन तालिम सम्पन्न गरिएको छ।
- कृषि स्नातक प्राविधिक नियुक्ती गरिएको छ।
- किसान सूचीकरण कार्यक्रम अन्तर्गत वडा नं. १, २, ३, ४, ५, ६ र ८ को कृषक तथ्याङ्क संकलन भईसकेको र वडा नं. ७ र ९ मा तथ्याङ्क संकलन कार्य भईरहेको छ।
- कृषि, पशुपन्छी तथा मत्स्य तथ्याङ्क अध्यावधिक कार्यक्रमको तथ्याङ्क संकलन गर्ने कार्य भईरहेको छ।
- २ सय के.जी उन्नत जातको गहुँको विउ १०७ जना कृषकलाई र ६ सय के.जी मकैको विउ ८७ जना कृषकलाई ५०% अनुदानमा वितरण गर्ने कार्य सम्पन्न भई सकेको छ।
- आलु बालीको साना व्यवसायीक कृषि उत्पादन (पकेट) कार्यक्रम सम्पन्न भएको।
- च्याउ प्रवर्द्धन कार्यक्रम अन्तर्गत सूचना प्रकाशन गरी माग संकलन, फिल्ड भेरिफिकेशन गरी छनोट भएका फर्महरूसँग सम्झौता भई काम सम्पन्न भई सकेको छ।
- कृषि प्रवर्द्धन कार्यक्रम अन्तर्गत सूचना प्रकाशन गरी माग संकलन, फिल्ड भेरिफिकेशन गरी छनोट भएका फर्महरूसँग सम्झौता भई परियोजनाको काम भईरहेको छ।
- नव प्रवर्द्धन कोष अन्तर्गत फोहोर तथा जैविक पदार्थ प्रयोग गरी प्राङ्गारिक मल तथा फोम उत्पादन गर्ने कार्यका लागि परियोजनाको डि.पी.आर तयार गरी कार्यक्रम संचालनका लागि जग्गा व्यवस्थापन गरी उपकरण खरिदका लागि टेन्डर प्रक्यामा रहेको छ।
- फलफूल तथा तरकारी मूल्य श्रृंखला विकास आयोजना अन्तर्गत धुनिवेशी नगरपालिका को वडा नं.९ मा वन्दै गरेको प्रशासकीय भवन नजिकै नर्सरी स्रोत केन्द्र सँगै सिकाई केन्द्र स्थापना गरी जर्मिनेशन चेम्बर, A/C जडान, कृषि प्रविधि/औजार प्रदर्शनी कक्ष निर्माण र कृषि औजार खरिद कार्य सम्पन्न भएको छ।
- ७२ जना कृषकलाई ईलेक्ट्रिक स्प्रेयर वितरण गरिएको छ।
- सुन कागती र एभोगाडोको विउ विरुवा वितरण कार्य भईरहेको छ।

१.२ पशु

- ३२ हजार बाखामा पि.पि.आर. विरुद्धको खोप, १५० वटा घरपालुवा कुकुरलाई एन्टिरेविज विरुद्धको खोप लगाईएको छ।
- यस अवधिमा पशु सेवा शाखाबाट १ हजार ८ सय ७४ जना सेवाग्राहीका ७ हजार १ सय ९८ बाखा, १ हजार १ सय ३८ वटा गाईभैसी, ३१ वटा बंगुर, ३० वटा कुकुर तथा ४ सय २१ वटा कुखुराहरूमा उपचार सेवा पुर्याइएको ।
- १०६ जना कृषकलाई १ हजार के.जी हिउँदे घाँस जैको विउ वितरण गरिएको
- नगर स्तरीय डिस्पेन्सरी तथा ल्याव संचालनको लागि आवश्यक औषधिहरू तथा केमिकल्सहरू खरिद गरिएको
- ६ सय ४३ गाई र ८९ वटा भैसी कृत्रिम गर्भाधान गरी नश्ल सुधार कार्य भएको र सो कार्यक्रम निरन्तर चलिरहेको
- स्थानीय स्तरमा पशु उपचार सेवा पुर्याउने उद्देश्यले वडा नं. १ र २ को लागि वडा नं. १ मा तथा ३ र ४ को लागि वडा नं. ४ मा मुकाम रहने गरि २ जना पशु सेवा प्राविधिकलाई खटाईएको
- केन्द्रीय इपिडेमियोलोजी कार्यालय तथा भेटेरीनरी अस्पताल तथा पशु सेवा विज्ञ केन्द्रमा ६ पटक इपिडेमियोलोजी रिपोर्टिङ गरिएको

- मासु मिसन कार्यक्रम अन्तर्गत काल्फ/बफेल्लो होस्टल कार्यक्रम संचालनको लागि सम्झौता गरी कार्य संचालन भइरहेको ।
- गाईमा महामारी लम्पि स्किन रोग फैलिएको हुँदा कार्यालयका प्राविधिक तथा स्थानीय प्राविधिकहरुलाई कृषकको घरगोठमा खटाई २ हजार १ सय ५ वटा पशुलाई निःशुल्क औषधि उपचार गर्ने कार्य तथा गोठ निसंक्रमण गरिएको छ ।

१.३ प्रधानमन्त्री रोजगार कार्यक्रम

- रु ६३ लाख ९९ हजार बराबरको बजेट सुचिकृत बेरोजगार निवेदकको प्राथमिकीकरणको आधारमा वडागत रुपमा बाँडफाँड गरिएको ।
- युवा रोजगारीका लागि रुपान्तरण पहल आयोजना कार्यक्रममा श्रमिकहरुको ज्याला बैंक मार्फत भुक्तानी गर्ने प्रावधान रहेको हुँदा श्रमिकको खाता राष्ट्रिय वाणिज्य बैंकमा खोल्न सहजीकरण गरिएको ।
- आ.व २०८०/०८१ मा न्यूनतम १०० दिनको रोजगार उपलब्ध गराउने उद्देश्यले बेरोजगारीलाई दर्ता गर्न निवेदन खुलाई फर्म भर्ने अभियान सुरु गरेको ।
- आ.व २०८०/०८१ का लागि सूचीकृत बेरोजगार संख्या १ हजार १ सय ६८ जनाको विवरण EMIS मा इन्ट्रि गरिएको ।
- “श्रमको सम्मान राष्ट्रको अभियान, न्यूनतम रोजगार नागरिकको अधिकार” भन्ने विषयमा नागरिक समाज सरोकारवालाहरूसँग अभिमुखीकरण कार्यक्रम सञ्चालन गरिएको ।
- पुनःएकीकरण कार्यक्रम कार्यान्वयनका लागि धुनिवेशी नगरपालिका पनि छनोट भएको हुँदा २०७९/१२/१७ गते नगर प्रमुखको उपस्थितिमा वैदेशिक रोजगार बोर्डको सचिवालय र यस नगरपालिका बीच सम्झौता गरिएको ।
- प्रधानमन्त्री रोजगार कार्यक्रम कार्यान्वयनका लागि विभिन्न वडामा २० ओटा आयोजनाहरु सम्झौता गरिएको ।
- सम्झौता भएका आयोजना मध्ये ७ ओटा आयोजनाको कार्य सम्पन्न भई भुक्तानी भईसकेको र अन्य १३ ओटा आयोजनाहरुको ७०% काम भइसकेको र ३०% काम भई रहेको छ ।
- २०८०/०१/०१ गते देखि वैदेशिक रोजगारीमा जान चाहने व्यक्तिका लागि यस रोजगार सेवा केन्द्रबाट श्रम स्वीकृति प्रदान गरिएको

१.४ लघु उद्यम विकास कार्यक्रम MEDPA

- ४० जना पुरानो उद्यमी पहिचान गरी वडा न.१ मा १२ जनालाई ४५ दिने जुत्ताचप्पल बनाउने एडभान्स तालिम र वडा न.२ मा -१२ जनालाई १ महिना सिलाईकटाई एडभान्स तालिम प्रदान गरिएको ।
- वडा न.३ र ६ मा सहभागितामुलक ग्रामिण लेखाजोखा(PRA) कार्यक्रम सम्पन्न गरिएको ।
- नयाँ उद्यमी सिर्जना तर्फ वडा न.३ मा ३२ जना र वडा न.६ मा ४४ जना गरी जम्मा ७६ जनालाई उद्यमशिलता तालिम प्रदान गरिएको ।
- रमाइलो चौर लघु उद्यमी समूहका २० जनालाई सिलाईकटाई सम्बन्धी तालिम प्रदान गरिएको ।
- मनकामना लघु उद्यमी समूहका १२ जनालाई जुत्ताचप्पल बनाउने सम्बन्धी तालिम प्रदान गरिएको ।
- सरस्वती लघु उद्यमी समूहका २० जनालाई झोला बनाउने तालिम प्रदान गरिएको ।
- गलैचा लघु उद्यमी समूहका २२ जनालाई गलैचा बुन्ने तालिम दिइएको ।
- छत्रेपाटि लघु उद्यमी समूहका १३ जना ब्युटिसिएन् तालिम प्रदान गरिएको ।

- नयाँ उद्यमीको सीप विकास तालिम तर्फ वडा न.६ मा २२ जनाको लागि ६० दिने गलैचा बुन्ने, वडा न.३ मा २० जनाको लागि ६० दिने फेसनडिजाइन सिलाईकटाई, वडा न.६ मा २१ जनाको लागि ४५ दिने झोला बनाउने, वडा न. ३ मा १२ जनाको लागि ४५ दिने ब्युटीपार्लर सम्बन्धी तालिम सञ्चालन भैरहेको छ।

१.५ सहकारी

- सहकारी संस्थाहरूको एकीकरण, विभाजन, खारेजी तथा लिक्विडेशन सम्बन्धी कामका लागि सहजीकरण गरिएको,
- सहकारी संस्थाहरूलाई प्रचलित नियमानुसार छुट तथा अन्य सुविधा उपलब्ध गराउने गरिएको,
- तालिम तथा अन्य सचेतनामूलक कार्यक्रममा सहभागी हुने, साथै त्यस्ता कार्यक्रम संचालनका विषयमा परामर्श दिने, सहकारी प्रवर्द्धनमा टेवा पुर्याउने कार्य भएको ।
- नगरपालिका भित्र रहेका सहकारीहरूलाई ३ दिने सहकारी तथा गरिबी निवारण व्यवस्थापन सूचना प्रणाली **COPOMIS** तालिम सम्पन्न गरिएको
- विधिसम्मत साधारण सभा तथा आवधिक निर्वाचनमा सहजिकरण गर्ने कार्य गरियो ।
- स्विकृत कार्यक्रम बमोजिम नियमनका लागि अनुगमन तथा तालिमका कार्यक्रमहरू आयोजना गरिएको ।
- सहकारी संस्थाहरूको अभिलेख डिजिटाइजेशन गर्ने काम सहकारी विभागको सहयोगमा शुरू भएकोमा करीब ७० प्रतिशत काम सम्पन्न भएको ।
- वित्तीय साक्षरता तथा सहकारी शिक्षा सम्बन्धी तालिम सम्पन्न गरिएको ।
- विभागबाट सहकारी संस्थाको लागि माग भई आएको तालिममा यस पालिका अन्तर्गत रहेका सहकारीहरू मध्येबाट एक सहकारीबाट १ जना समावेश गरि ६ जनालाई लेखा तथा सहकारी शिक्षा तालिममा सहभागी गराइएको ।

२. सामाजिक विकास

२.१ शिक्षा यूवा तथा खेलकुद

- “सामाजिक संजाल अभिशाप की वरदान” भन्ने विषयमा माध्यमिक विद्यालय स्तरीय वादविवाद प्रतियोगिता संचालन गरिएको
- नगरपालिका भित्रका सामुदायिक र संस्थागत विद्यालयहरू बीच चित्रकला र बेलुन दौड प्रतियोगिता सञ्चालन गरिएको
- शैक्षिक तालिम केन्द्र धुलिखेलको आर्थिक तथा प्राविधिक सहयोग र धुनिवेशी नगरपालिकाको आयोजनामा सामुदायिक विद्यालयका बालविकास सहजकर्ताहरूको लागि ५ दिने पुनर्ताजकीय तालिम संचालन गरिएको
- तेस्रो धुनिवेशी मेयरकप कराँते प्रतियोगिता सम्पन्न गरिएको
- विद्यालयको शैक्षिक सुधारका लागि विद्यालयका प्रधानाध्यापक तथा शिक्षकहरूको नमूना विद्यालयको अवलोकन भ्रमण गरिएको
- शिक्षा शाखाको पहल र दाताको सहयोगमा भुवन आ.वि.का विद्यार्थीहरूलाई न्यानो कपडा वितरण गरिएको
- कक्षा ७-१२ चलेका १८ वटा सामुदायिक विद्यालयहरूमा दिवा खाजाको लागि टिफिन बक्स वितरण गरिएको

- नगर स्तरीय राष्ट्रपति रनिड शिल्ड प्रतियोगिता सञ्चालन गरिएको
- मासिक रुपमा धुनिवेशी नगर भित्रका सामुदायिक विद्यालयका प्रधानाध्यापकहरूको बैठक सम्पन्न गरिएको तथा आवश्यकताको आधारमा संस्थागत विद्यालयका प्रधानाध्यापकहरूको बैठक संचालन गरिएको
- फाल्गुन २३ देखि २५ गते सम्म संचालन गरिएको धादिङ जिल्ला स्तरीय राष्ट्रपति रनिड शिल्ड प्रतियोगितामा धुनिवेशी नगरपालिकाबाट विविध खेल विधाका खेलाडीहरूलाई सहभागी गराइ जिल्लामा दोस्रो हुन सफल भएको
- नगर स्तरीय (कक्षा ८ र ५) परीक्षा २०७९ चैत्र ८ गते देखि १६ गते सम्म सञ्चालन तथा व्यवस्थापन गरिएको
- कक्षा ८ को उत्तर पुस्तिका परीक्षण तथा नतिजा प्रकाशन गरिएको
- नयाँ विद्यार्थी भर्ना अभियान कार्यक्रम विद्यालय स्तरमा सञ्चालन गरिएको ।
- धुनिवेशी नगरपालिकाको स्थानीय पाठ्यक्रम (कक्षा १-८) निर्माण गरी नयाँ शैक्षिक सत्र २०८० बाट विद्यालयहरूमा लागू गरिएको ।
- शिक्षा विकास तथा समन्वय एकाइ धादिङको मिति २०७९/१२/२२ तथा २८ गतेको पत्र अनुसार धुनिवेशी नगरपालिकामा पदस्थापनको लागि स्थायी नियुक्ति लिई आउनु भएका १३ जना प्राथमिक तहका शिक्षकहरूलाई पालिका भित्रका विभिन्न सामुदायिक विद्यालयहरूमा पदस्थापन गरिएको
- माघ २९ गते जिल्ला, प्रदेश, राष्ट्रिय र अन्तर्राष्ट्रिय स्तरका विविध खेल प्रतियोगिताहरूमा पदक प्राप्त गर्ने धुनिवेशी नगरपालिकामा स्थायी ठेगाना भएका खेलाडीहरूलाई नगद पुरस्कार सहित सम्मान गरिएको
- फाल्गुन १२ गते २०७८ सालको SEE मा नगर भित्रका सामुदायिक तथा संस्थागत विद्यालयमा उत्कृष्ट नतिजा ल्याउने ७ जना छात्र —छात्राहरूलाई नगद रु १० हजार, उत्कृष्ट विद्यालयलाई रु १ लाख १ सय ११ र विषयगत उत्कृष्ट शिक्षकहरूलाई दोसल्ला, मायाको चिनो र सम्मान पत्रले सम्मान गरिएको साथै सोही अवसरमा २०७९ सालमा सेवा निवृत्त हुनुभएका शिक्षकलाई दोसल्ला, मायाको चिनो र सम्मान पत्र तथा कार्यालय सहयोगीलाई नगद रु २५ हजार ,दोसल्ला, मायाको चिनो र सम्मान पत्र सहित सम्मान गरिएको
- सामुदायिक तथा संस्थागत विद्यालयका शिक्षकहरूलाई कक्षा १-३ को एकीकृत पाठ्यक्रम सम्बन्धी १ दिने प्रवोधीकरण कार्यक्रम संचालन गरिएको
- सामुदायिक तथा संस्थागत विद्यालयका शिक्षकहरूलाई स्थानीय पाठ्यक्रम सम्बन्धी २ दिने प्रवोधीकरण कार्यक्रम संचालन गरिएको
- सामुदायिक तथा संस्थागत विद्यालयका प्रधानाध्यापकहरूलाई स्थानीय पाठ्यक्रम सम्बन्धी १ दिने प्रवोधीकरण कार्यक्रम संचालन गरिएको
- सामुदायिक विद्यालयमा अध्यापनरत कक्षा ४-८ सम्मका अंग्रेजी विषयका शिक्षकहरूलाई काठमाडौँ विश्वविद्यालयको प्राविधिक सहयोग र धुनिवेशी नगरपालिकाको आयोजनामा २ दिने विषयगत तालिम संचालन गरिएको

- अनिवार्य तथा निःशुल्क शिक्षा अभियान सम्बन्धमा धुनपा वडा नं.७ को मजुवा, गुरुदुम तथा वडा नं. ६ को गौचरणमा विभिन्न जनचेतनामुलक कार्यक्रम सम्पन्न गरिएको साथै धुनिवेशी नगरपालिकाका सबै वडाहरूमा छलफल कार्यक्रमको आयोजना गरिएको ।
- विद्यालय बाहिर रहेका ४ देखि १३ वर्ष उमेर समुहमा बालबालिकाहरूको घरधुरी सर्वेक्षण गरी तथ्याङ्क संकलन गरिएको ।
- आवश्यकताको आधारमा नगर शिक्षा समितिको बैठक संचालन गरिएको ।
- समय समयमा विद्यालयहरूमा अनुगमन तथा निरीक्षण गरिएको ।
- हाल सम्म संघ अन्तरगत ८९.२७ प्रतिशत, प्रदेश अन्तरगत ८४.६१ प्रतिशत र स्थानीय तहको ४१.५४ प्रतिशत वित्तीय प्रगति भएको छ ।

२.२ स्वास्थ्य

- नगरका सबै स्वास्थ्य संस्थाहरूबाट २३ हजार ८ सय ७७ जना नयाँ सेवाग्राहीहरूले बहिरंग सेवाबाट उपचारात्मक, औषधि तथा परामर्श सेवा प्राप्त गरेका छन् जस मध्ये ३ हजार ८ सय ९१ जना जेष्ठ नागरिक रहेका छन् ।
- यस नगर भित्र रहेका नौविसे ,जिवनपुर र छत्रेदेउराली स्वास्थ्य चौकीहरूमा सञ्चालित प्रयोगशालाबाट ४ हजार ४ सय ८६ जनाले निःशुल्क प्रयोगशाला सेवा प्राप्त गरेका छन् ।
- नगरभित्र सञ्चालित गाउँघर क्लिनिकबाट २ हजार ६ सय ६५ जनालाई सेवा प्रदान गरिएको छ ।
- यस नगर भित्रका महिला सामुदायिक स्वास्थ्य स्वंयम् सेविकाहरूले २७९ पटक स्वास्थ्य आमा समुहको बैठक वसेका छन् भने १० हजार ६ सय जनालाई परामर्श सेवा प्रदान गरेका छन् ।
- आमा सुरक्षा कार्यक्रम अन्तर्गत ४ सय २२ जना गर्भवती महिलाहरूले कम्तीमा एक पटक गर्भवती जाँच गराएका र १ सय ५५ जना गर्भवती महिलाहरूले प्रोटोकल अनुसार ४ पटक र ६६ जनाले ८ पटक गर्भ जाँच सेवा प्राप्त गरेका र १ सय ३९ जनाले ३ वटा बर्थिङ सेन्टरहरूबाट सुरक्षित सुत्केरी सेवा प्राप्त गरेका छन् ।
- तीन वटा स्वास्थ्य चौकीमा रहेका बर्थिङ सेन्टरहरूमा सुत्केरी भएका महिलाहरूलाई भित्री कपडा, स्यानिटरी प्याड र बर्थिङ सेन्टरमा वसुन्जेल जाउलोको व्यवस्था गरिएको छ ।
- उत्तर प्रसुति घरभेट कार्यक्रम अन्तर्गत १ सय ७६ जना सुत्केरी महिलाहरूलाई प्रोटोकल अनुसार ४ पटक सुत्केरी जाँच गरिएको छ ।
- सुरक्षित मातृत्व कार्यक्रम अन्तर्गत १०२ जनाले सुरक्षित गर्भपतन सेवा पाएका छन् ।
- हाल सम्म ५ सय १० जना नयाँ सेवाग्राहीहरू परिवार नियोजन सेवामा आबद्ध भएका छन् भने १ हजार ९ सय ८१ जनाले निरन्तर लामो तथा छोटो परिवार नियोजनका साधनहरू प्रयोग गरिरहेका छन् ।
- ग्रामिण अल्ट्रासाउण्ड कार्यक्रम अन्तर्गत २ सय ७७ जना गर्भवती महिलाहरूलाई अल्ट्रासाउण्ड सेवा प्रदान गरिएको छ ।
- खोप सेवा अन्तर्गत २ वर्ष मुनिका ३ सय ४५ जना बालबालिकाहरूले १३ थरीका खोप सेवा प्राप्त गरेका छन् भने ३ सय ३६ जना बालबालिकाहरूले पूर्ण खोप प्राप्त गरेका छन् ।

- यस नगर भित्रका २ वर्ष मुनिका ३ सय ८१ जना नयाँ बालबालिकाहरु बृद्धि अनुगमन कार्यक्रममा आवद्ध भएका छन् साथै २ सय ६५ जना २३ महिना पूरा गरेका बालबालिकाहरुको १ हजार ३ सय ८२ पटक बृद्धि अनुगमन गरिएको छ ।
- राष्ट्रिय भिटामिन ए तथा जुकाको औषधी वितरण कार्यक्रम अन्तर्गत ५ वर्ष मुनिका १ हजार ८ सय ३६ जना बालबालिकालाई भिटामिन ए र १ हजार ७ सय ५ जना बालबालिकाहरुलाई जुकाको औषधी खुवाइयो ।
- कडा रोग लागेका ८८ जना विपन्न नागरिकहरु (मुटु रोग २८ जना, मृगौला १२ जना, क्यान्सर २९ जना, पार्किन्सन १ जना, स्पाइनल ईन्जुरी ४ जना) तथा अन्य विपन्न नागरिकहरु १३ जनालाई आर्थिक सहायता उपलब्ध गराइएको छ ।
- नौविसे स्वास्थ्य चौकीमा मेडिकल अफिसर व्यवस्थापन गरी चिकित्सकीय सेवा प्रदान भईरहेको छ ।
- यस नगर भित्रका नागरिकहरुले विशेषज्ञ चिकित्सकीय सेवा तर्फ जनरल फिजिसियन सेवा ४ सय ५६ जना, बाल चिकित्सा सेवा ५७ जना र स्त्री रोग चिकित्सा सेवा १०१ जनाले सेवा प्राप्त गरेका छन् ।
- यस नगर भित्रका ५ सय ४१ जना नयाँ र पुन भेट १ हजार ३१ जना जेष्ठ नागरिक र १८ जना नयाँ र ४५ जना पुन भेट अपाङ्गता भएका नागरिकहरुलाई स्वास्थ्यकर्मीहरु घरदैलोमा नै गई स्वास्थ्य परीक्षण तथा परामर्श सेवा प्रदान गरिएको छ ।
- विभिन्न गैर सरकारी संघ/संस्थाहरुको प्राविधिक सहयोग तथा आयोजना र धुनिवेशी नगरपालिकाको समन्वय, अनुमती तथा सह-आयोजनामा आँखा परीक्षण तथा स्वास्थ्य शिविर कार्यक्रमहरु सञ्चालन भएका छन् । जसमध्ये तिलगंगा आँखा अस्पतालको सहयोगमा २ सय ८० जना सेवाग्राहीको आँखा परीक्षण भएकोमा ११ जनामा मोतिविन्दु पत्ता लागेको छ ।
- नेपाल नेत्र ज्योति संघको सहयोगमा जम्मा ७ सय ९० जनाको आँखा जाँच गरिएको, ४ सय ९ जनालाई औषधी वितरण, ५२ जनालाई चस्मा वितरण गरिएको र मोतिविन्दु पत्ता लागेको ९२ जनामा ६५ जनाको निःशुल्क शल्यक्रिया गरिएको छ ।
- जनशक्ति आ.वि चिहानडाँडामा रोटरी क्लब अफ दरबार स्क्वायर, ललितपुरको आयोजनामा स्वास्थ्य शिविर सञ्चालन गरिएको जसमा पाठेघरको परीक्षण ६० जना, आँखा जाँच ३ सय ४९ जना, आँखाको शल्यक्रिया १३ जना, बालरोग चिकित्सकीय सेवा ८५ जना र दाँतको परीक्षण तथा उपचार १ सय ५९ जनाको गरिएको
- मनमोहन मेमोरियल कलेज तथा शिक्षण अस्पतालले यस नगरपालिकाको वडा नं. २ डुम्रेचौरमा आयोजना गरेको स्वास्थ्य शिविरमा १ सय ५३ जनालाई जनरल मेडिसिन सेवा, ६२ जनाले नाक, कान, घाँटी सम्बन्धी स्वास्थ्य सेवा, ५७ जनाको स्त्रीरोग सम्बन्धी विशेषज्ञ सेवा, ३२ जनाले बालरोग सम्बन्धी र ५८ जनालाई भिडियो एक्स रे गरी जम्मा ३ सय १९ जनालाई निःशुल्क सेवा प्रदान गरिएको
- स्वास्थ्य संस्थाको भवन निर्माणमा तत्कालिन नौविसे स्वास्थ्य चौकी रहेको स्थानमा नगर अस्पताल भवन र छत्रेदेउराली स्वास्थ्य चौकी भवन निर्माणको अन्तिम चरणमा रहेका छन् भने जिवनपुर स्वास्थ्य चौकी भवनको पनि निर्माण कार्य भइरहेको छ ।
- नगरपालिकाको स्वमित्वमा रहेका ३ वटा एम्बुलेन्सहरुले (नौविसे स्वास्थ्य चौकी, जिवनपुर स्वास्थ्य चौकी र छत्रेदेउराली स्वास्थ्य चौकीमा रहि न्युनतम सेवा शुल्कमा एम्बुलेन्स सेवा उपलब्ध गराइएको छ
- यस नगरबाट CR X-Ray मेसिन खरिद गरि नौविसे स्वास्थ्य चौकीमा जडान भई सेवा सञ्चालन भएको

- यस आ.व मा छत्रेदेउराली स्वास्थ्य चौकीका लागि अक्सिटोसिन तथा खोप भण्डारनका लागि ILR र नौबिसे, छत्रेदेउराली र जीवनपुर स्वास्थ्य चौकीमा प्रयोगशाला सेवा सुदृढीकरणका लागि Coulter machine र Semi analyzer मेसिनको खरिद गरिएको
- धुनिवेशी नगरपालिका वडा नं. २ थापागाउँमा शहरी स्वास्थ्य केन्द्रको स्थापना भइ हाललाई हप्ताको एक दिन स्वास्थ्य सेवा प्रदान गर्ने कार्य भइरहेको छ ।
- संघीय सरकार र प्रदेश सरकारसंग समन्वय गरी स्वास्थ्यकर्मीहरूको क्षमता अभिवृद्धी गर्न सघन रुपमा तालिम प्रदान गर्ने कार्य भइरहेको ।
- कोभिड १९ एन्टिजन परिक्षण २ सय ६६ जनाको गरिएको जसमा ७५ जना पोजेटिभ रिपोर्ट १ सय ९१ जनाको नेगेटिभ रिपोर्ट आएको छ ।
- धुनिवेशी नगरपालिकाभित्र रहेका स्वास्थ्य संस्थाहरू तथा क्लिनिकहरूबाट २ सय ५ जनाको डेगु रोगको एन्टिजेन परीक्षण गरिएको र १ सय २६ जनाको रिपोर्ट पोजिटिभ आएको छ ।
- नौबिसे, जिवनपुर, छत्रेदेउराली स्वास्थ्य चौकीहरूमा नियमित कोभिड १९ एन्टिजन परिक्षण, औलो, डेन्गु जस्ता महामारी किटजन्य रोगहरूको एन्टीजेन परीक्षण सेवा प्रदान भई रहेको छ ।
- ५ वर्ष देखि माथि सबै उमेर समूहका नागरिकहरूलाई कोभिड १९ विरुद्धको खोप प्रदान गरिएको छ जसमा यो आ.व पहिलो मात्रा लगाउने २ हजार ७ सय ५९ जना, दोस्रो मात्रा लगाउने ४ हजार ९ सय ५७ जना, पहिलो बुस्टर लगाउने ९ सय ७२ जना र दोस्रो बुस्टर लगाउने २ हजार ४ सय १५ जना छन् र हालसम्म जम्मा २३ हजार ६ सय २९ जनाले पहिलो मात्रा, २६ हजार ६ सय ७६ जनाले दोस्रो मात्रा र १० हजार ६ सय ५८ जनाले बुस्टरको पहिलो मात्रा लगाएका छन् ।

2.3 खानेपानी

- वडा नं. १ को ज्यामिरे खानेपानी योजना अन्तर्गत ५३ घरमा मिटर धारा, ३६ घरमा पक्की धारा, ट्याङ्की घेराबार ढाडे बहादुरे साकी टार खानेपानी योजना अन्तर्गत ५१ घरमा पक्की मिटर धारा, पाइपलाइन जडान गर्ने कार्य सम्पन्न
- वडा नं. २ को भुलभुले खानेपानी योजना अन्तर्गत ३० घन मिटरको ट्याङ्की र १५ घरधुरीमा धारा जडान, कुखुरे चौर खानेपानी योजना अन्तर्गत ४०० मिटर पाइप, इन्टेक ट्याङ्की, सिरानचौर खानेपानी योजना १०० घर धुरीमा मिटर धारा जडान, ३६ पक्की धारा पाइपलाइनको काम सम्पन्न
- वडा नं. ३ को पात्लेपानी थुम्की नयाँ गाँउ खानेपानी योजना अन्तर्गत ४ वटा इन्टेक ट्याङ्की निर्माण, ६ पिस भल्भ चेम्बर निर्माण गरिएको
- वडा नं. ५ को राईगाँउ खानेपानी योजना अन्तर्गत ४२ रिड हाली इनार निर्माण, १.५ hp को वाटर पम्प खरिद र १५ घर धुरीमा पाइपलाइन तथा धाराजडान, तामाडवस्ती ढकाल खोला खानेपानी योजना अन्तर्गत ४१ घर धुरीमा पाइपलाइन मिटर धारा जडान, वाटर पम्प र ५००० लि. क्षमताको हिलटेक खरिद, लामिनिको धारा फुरौले खानेपानी योजना अन्तर्गत ८०० मि. पाइप, १००० लि. हिलटेक ट्याङ्की र १ वटा धारा निर्माण कार्य सम्पन्न
- वडा नं. ६ को विर्ता खानेपानी योजना अन्तर्गत ५०००० लिटरको ट्याङ्की निर्माण, २ वटा इन्टेक निर्माण, १५ घर धुरीलाई मिटर धारा जोड्ने काम, मतरा गाँउ सयले खानेपानी योजना ५०००० लिटरको ट्याङ्की निर्माण, १ वटा इन्टेक निर्माण, १७ घर धुरीलाई मिटर धारा जोड्ने अन्तिम चरणमा रहेको

- वडा नं. ७ तोप्लाङ खानेपानी योजना अन्तर्गत एम सि वी,तार र अर्थीङ गर्ने कार्य गरिएको र गुर्दुम खानेपानी योजना ठेक्का प्रकृयाबाट काम भईरहेको
- वडा नं.९ को कानाकोट खानेपानी योजना अन्तर्गत १ लाख लिटर ट्याङ्की निर्माण कार्य सम्पन्न,इन्टेक निर्माण र २ कि.मी पाइपलाइन जडान कार्य, चिउरीवोट खानेपानी योजना अन्तर्गत १ वटा इन्टेक,हिलटेक र २ कि.मी पाइपलाइन जडान सम्पन्न।
- यस आ.व. मा १ घर १ धारा अन्तर्गत ५०० घरधुरीमा धाराजडान गर्ने कार्य सम्पन्न।
- यस आ.व. मा सम्पूर्ण वडाहरुमा गरी ४ लाख क्षमताको आर.सि.सि ट्याङ्की निर्माण गरिएको।
- यस आ.व. मा सम्पूर्ण वडा गरी १० वटा इन्टेक ट्याङ्की निर्माण गर्ने काम सम्पन्न गरिएको।
- यस आ.व. मा आर.सि.सि पक्की धारा १४० वटा निर्माण सम्पन्न।
- यस आ.व. मा ४ वटा वाटर पम्प खरिद कार्य सम्पन्न।
- यस आ.व मा सम्पूर्ण वडाहरुमा गरी २० कि.मी विभिन्न साइजका पाइपहरु वितरण गरिएको।
- नगरपालिका स्थापना भए पछि हाल सम्म ६००० घरधुरीमा १ घर १ धारा सम्पन्न भएको छ।

२.४ महिला बालबालिका तथा जेष्ठ नागरिक

- आठ वटा अपांगता समन्वय समितिको बैठक बसी ७१ जनालाई विभिन्न वर्गका अपांगता कार्ड वितरण गरिएको
- आ.व. २०७९/०८० मा हालसम्म १०६ वटा जेष्ठ नागरिक कार्ड वितरण गरिएको
- सामाजिक कुरिति विरुद्धको अन्तरक्रिया तथा तिज विशेष कार्यक्रम सम्पन्न गरिएको
- तीन वटा वडामा (१,४,७) लैंगिक हिंसा विरुद्धको १६ दिने अभियान कार्यक्रम सम्पन्न गरिएको
- अन्तराष्ट्रिय नारी दिवशको अवसरमा अन्तरक्रिया कार्यक्रम सम्पन्न गरिएको
- जनप्रतिनिधि,सरोकारवालाहरुलाई बालमैत्री स्थानीय शासन अवलम्बन तथा घोषणा सम्बन्धी वडास्तरीय १ दिने अभिमुखीकरण कार्यक्रम (९ वटै वडामा सम्पन्न)
- अपांगता भएका ब्यक्तिहरुका लागि समुदायमा आधारित पुनःस्थापन कार्यक्रम (सि.वि.आर.) अन्तर्गत बाटेको धुप बनाउने तालिम सम्पन्न गरिएको
- नौ वटै वडामा वडास्तरीय एकल महिला भेला गराइ ११ सदस्यीय समूह गठन गरिएको।
- बालमैत्री स्थानीय शासन सहजीकरण समितिको लागि कार्यक्रम कार्यान्वयन तथा प्रवर्द्धन कार्यशाला सम्पन्न गरिएको।

२.५ सुरक्षित आप्रवासन सामी परियोजना

- मनोपरामर्श सेवा ९ जनालाई प्रदान गरिएको
- वित्तीय साक्षरता तथा मनोपरामर्श समूह ४ वटा सञ्चालनमा आएको
- सामुदायिक अभिमुखीकरण कार्यक्रम ४ वटा सम्पन्न भएको
- गहन सामुदायिक अभिमुखीकरण कार्यक्रम ३ वटा सम्पन्न भएको छन्
- स्थानीय सरकारको प्रतिनिधिसँग समन्वय बैठक सम्पन्न भएको
- पुनःएकीकरण कार्यक्रम का लागि लाभग्राहिको तथ्याडक संकलन तथा कार्यक्रम प्रस्ताव तयार भई रहेको।
- निशुल्क प्रदान गरिने सिप सिक्नका लागि २ जनालाई रेफर गरिएको
- रिटर्नी स्वयंसेवकद्वारा १ हजार १ सय ७० जनालाई सुरक्षित वैदेशिक रोजगारी बारे सूचना प्रदान गरिएको

- वैदेशिक रोजगारी सम्बन्धी ३ वटा समस्याहरु आप्रवासि स्रोत केन्द्रमा रेफर गरिएको छ ।

२.६ पञ्जिकरण तर्फ

- व्यक्तिगत घटना दर्ता तर्फ ९ वटै वडा कार्यालयहरु बाट २०७९ श्रावण १ गतेदेखि २०८० बैशाख ३१ गते सम्म अनलाइन घटना दर्ता गरिएकोमा जन्म दर्ता महिला ४ सय १ र पुरुष ४ सय ६ गरी जम्मा ८ सय ७ जना , मृत्यु दर्ता महिला १ सय २२ र पुरुष १ सय ५७ गरी जम्मा २ सय ७९ , विवाह दर्ता-३ सय ९७ जोडी, बसाई सरी आएको दर्ता संख्या-१६, बसाई सरी जानेको दर्ता संख्या २६ र सम्बन्ध विच्छेद संख्या-२२ गरी जम्मा १ हजार ५ सय ४७ वटा घटनाहरु दर्ता गरिएको छ ।

२.७ सामाजिक सुरक्षा

- सामाजिक सुरक्षा भत्ता बैकिङ प्रणाली मार्फत हाल सम्म प्रथम, दोस्रो र तेस्रो त्रैमासिक सम्मको सामाजिक सुरक्षा भत्ता वितरण गरिएको छ । प्रथम त्रैमासिकमा ३ हजार ५ सय ४१ जना लाभग्राहीहरुलाई ३ करोड ३९ लाख ११ हजार ५ सय ९९ रुपैयाँ बैक खातामा पठाएको साथै दोस्रो त्रैमासिकमा ३ हजार ६ सय २१ जना लाभग्राहीहरुलाई ३ करोड ६५ लाख ४१ हजार ६ सय ५ रुपैयाँ बैक खातामा पठाएको र तेस्रो त्रैमासिकमा ३ हजार ६ सय ६३ जना लाभग्राहीहरुलाई ३ करोड ६३ लाख ८६ हजार ३ सय ५८ रुपैयाँ गरि जम्मा रु १० करोड ७६ लाख ३९ हजार ५ सय ६१ बैक खातामा पठाएकोमा प्रथम, दोस्रो र तेस्रो किस्ताको रकम बैकबाट जम्मा रु १ लाख ३६ हजार ३ सय ८ रुपैया रकम फिर्ता गरी जम्मा रकम रु १० करोड ६७ लाख ३ हजार २ सय ५३ वितरण गरिएको छ ।

३.भौतिक पूर्वाधार विकास

३.१ योजना शाखा

- चालु आ.व को जेठ मसान्त सम्म नगरस्तरीय, वडास्तरीय र का.म.न.पा तर्फका गरी जम्मा २८९ योजना मध्ये २७२ वटा योजनाहरु सम्पन्न गरी १४७ वटा योजनाहरु सम्पन्न भई भुक्तानी भईसकेका छन् भने बाँकी योजनाहरु सम्पन्न हुने प्रक्रियामा रहेका
- २८९ वटा योजनाहरु मध्ये रु.१ लाख सम्मको ४० वटा , रु.१ लाख देखि ५ लाख सम्म १५६ वटा, रु.५ देखि १० लाख सम्म ८१ वटा, रु.१० लाख देखि २० लाख सम्म १२ वटा र २० लाख भन्दा माथि ८ वटा योजनाहरु रहेका
- योजनाको कामलाई प्रभावकारी, पारदर्शी, मितव्ययी, गुणस्तरीय र दिगो बनाउन अनुगमन मूल्यांकन कार्यलाई निरन्तरता दिइएको छ ।

३.२ पूर्वाधार शाखा

- ३८२ कि.मी नयाँ सडक निर्माण गर्ने कार्य सम्पन्न भएको छ ।
- ३४.१३ कि.मी सडक सुधार गर्ने कार्य भएको
- ४.४ कि.मी.सडक कालो पत्रे गर्ने कार्य भएको
- १०.८९ कि.मी सडक ग्राभेल गर्ने कार्य भएको
- ४५.०२ कि.मी पक्की नाला निर्माण गर्ने कार्य भएको
- ९.२७ कि.मी कच्ची नाला निर्माण गर्ने कार्य भएको
- ६६५.०८ मिटर सडक ढलान गर्ने कार्य भएको
- २४६३ मिटर ग्याविन बाल लगाउने कार्य भएको

- ६९१ मिटर मेसेनरी बाल निर्माण कार्य भएको
- २०० मिटर प्लम बाल निर्माण भएको
- ८४.५० मिटर ह्युम पाइप कल्भर्ट निर्माण भएको
- ४८ मिटर गोरेटो बाटो निर्माण भएको
- ६४८ मिटर पक्की सिंचाई कुलो निर्माण भएको
- ५ वटा सिंचाई पोखरी निर्माण भएको
- २ वटा चौतार निर्माण भएको
- ७ वटा ट्रस/सामुदायीक भवन निर्माण भएको
- २ वटा क्याम्पस र विद्यालय भवन निर्माण भएको
- २१ वटा मन्दिर निर्माण भएको
- २ वटा मन्दिर मर्मत भएको
- ४ वटा मरणघाट तथा चिहान निर्माण
- १ वटा गुम्बा निर्माण सम्पन्न
- २ वटा खेलमैदान निर्माण सम्पन्न
- २ वटा तटबन्ध निर्माण सम्पन्न
- ३ वटा कल्भर्ट निर्माण सम्पन्न गरिएको छ।

आ.व २०७९/८० मा ठेक्का भई कार्य संचालनमा रहेका योजनाहरु

- नौविसे दोभान लिखु सडक कालोपत्रे,ढलान गर्ने कार्य ९०% सम्पन्न
- खिलवुजा झञ्ज्याङ पोखरी महेफाँट सडक कालोपत्रे गर्ने कार्य ८०% सम्पन्न
- धार्के स्वार जिवनपुर सडक सुधार गर्ने कार्य ८०% सम्पन्न
- ८. नं. वडाको प्रशासकीय भवन ६०% कार्य सम्पन्न
- गुर्दुम थली सयडाँडा कालीदेवी लिफ्ट खानेपानी योजना ५०% सम्पन्न
- फोहोर तथा जैविक मल प्रयोग गरी प्राङ्गारिक मल तथा फोम उत्पादन ४०% सम्पन्न
- औद्योगिक ग्राम निर्माण पहिलो प्याकेज २०% कार्य सम्पन्न
- आ.व. ७९/८० मा २४ वटा निर्माण कार्यको बोलपत्र मार्फत ठेक्का आव्हान गर्दा कुल लागत अनुमान रु.२१ करोड १९ लाख ९९ हजार १ सय ८० को कार्य कुल रु.१५ करोड ९५ लाख ४२ हजार १ सय ४० मा सम्झौता भई नगरपालिकाको रु ५ करोड २४ लाख ५७ हजार ४० (२४.७५%) वचत भएको
- आ.व. ७९/८० मा ६ वटा खरिद कार्यको बोलपत्र मार्फत ठेक्का आव्हान गर्दा कूल लागत अनुमान रु.१ करोड २३ लाख ५९ लाख १ सय ६८ को खरिदमा कूल रु.७३ लाख ६५ हजार ९ सय १९ मा सम्झौता भई नगरपालिकाको रु.४९ लाख ९३ हजार २ सय ४९ (४०.४%) वचत भएको छ।

३.३ नगर गौरवका योजनाहरु

- धुनिवेशी नगरपालिकाको प्रशासकीय भवन निर्माण कार्य सम्पन्न भइसकेको
- प्याराफिट सहितको खेल मैदान निर्माण कार्य अन्तिम चरणमा रहेको र हाल दुवो रोप्ने कार्य सम्पन्न भएको
- धुनिवेशी पार्क संचालन रहेको
- औद्योगिक ग्राम निर्माण कार्य वडा नं. ५ मा भईरहेको ।

३.४ नापी

- आ.व.२०७९/८० मा १३० वटा व्यक्तिगत फिल्ड रेखाङ्कनका निवेदन परेकोमा ११५ वटाको काम सम्पन्न भईसकेको
- न्यायिक समितिमा आएको जग्गा विवादको निवेदन उपर फिल्ड निरीक्षण ३ वटा सम्पन्न भएको
- ९ वटा व्यक्तिगत जग्गाका कित्ताकाट तथा अंशवण्डाको निवेदन परेकोमा ९ वटा नै सम्पन्न भएको ।
- २२ वटा सरकारी जग्गा छुट्याउने काम सम्पन्न भएको
- ५४ वटा मठ,मन्दिर,बाटो,कूलो,खोल्साखोल्सी,स्कूल आदिले चर्चेको जग्गा छुट्याउने काम सम्पन्न भएको ।
- घर नक्सा पास नियमितका लागि १२ वटा जग्गाको फिल्ड निरीक्षण गरिएको
- घर नक्सा अभिलेखका लागि १०३ वटा जग्गाको फिल्ड निरीक्षण गर्ने कार्य सम्पन्न भएको ।
- ३ वटा रोडको डिजिटल सर्भे गर्ने कार्य सम्पन्न भएको
- १७ वटा जग्गाको घरबाटो सिफारिसका लागि फिल्ड निरीक्षण गरेको
- ५ वटा व्यक्तिगत जग्गाको डिजिटल सर्भे गर्ने कार्य सम्पन्न भएको
- जग्गा वर्गीकरण गर्ने कार्य सुरु गरिएको ।
- नगर प्रहरीलाई प्राप्त भएको निवेदनका आधारमा २ वटा जग्गाको फिल्ड निरीक्षण गर्ने कार्य भएको ।

४. वन वातावरण तथा विपद् व्यवस्थापन

४.१ वातावरण तथा फोहोरमैला व्यवस्थापन

- धुनिवेशी नगर क्षेत्रलाई स्वच्छ, सफा र सुन्दर नगरी बनाउन "हिमालय वातावरण संरक्षण प्रा.लि." र यस नगरपालिका बीच सहकार्य भई फोहोर व्यवस्थापन कार्य २०७८ सालदेखि निरन्तर रुपमा संचालन भइरहेकोमा आ.व. ०८०/०८१ देखि ठेक्का प्रक्रियाबाट फोहोरमैला व्यवस्थापन गर्न कार्यपालिकाबाट निर्णय भएको छ ।

४.२ विपद् व्यवस्थापन

- विपद् व्यवस्थापन न्यूनीकरण गर्न दमकल-१, एम्बुलेन्स थान-४, व्याकहो लोडर-२, नगर प्रहरी ९ जना,अग्नी नियन्त्रक-३ जना को व्यवस्थापन गरिएको
- बाढीपहिरोको कारण मृत्यु भएका ३ जनाको परिवारलाई रु.१ लाखका दरले र ३ वटा घर टहरामा आगोलागिबाट भएको क्षति अनुसार कार्यपालिकाको निर्णय बमोजिम राहत रकम उपलब्ध गराइएको छ ।

४.३ दमकल

- आ.व २०७९/०८० को वैशाख मसान्त सम्म धुनिवेशी नगरपालिकामा रहेको दमकलले विभिन्न मितिमा विभिन्न स्थानमा लागेको २२ वटा आगजनी नियन्त्रण गरेको छ ।

५. सुशासन तथा संस्थागत विकास

५.१ प्रशासन/जिन्सी

- नगरकार्यपालिका कार्यालयमा कार्यरत स्थायी कर्मचारी -२८ जना, स्वास्थ्य संस्थाहरुमा कार्यरत स्थायी कर्मचारी संख्या-१४, वडा कार्यालयहरुमा कार्यरत स्थायी कर्मचारी संख्या-१४ गरी स्थायी कर्मचारी संख्या-५६ जना कार्यरत छन् ।

- नगरकार्यपालिका कार्यालयमा करार सेवामा कार्यरत कर्मचारी संख्या-२७, परियोजना तर्फ करार सेवामा कार्यरत कर्मचारी-१५, स्वास्थ्य सेवा तर्फ करार सेवामा कार्यरत कर्मचारी-३३, कोभिड अस्पताल तर्फ करार सेवामा कार्यरत कर्मचारी-२, एक विद्यालय एक नर्स कार्यक्रम तर्फ करार सेवामा कार्यरत विद्यालय नर्स संख्या-४ र वडा कार्यालय तर्फ करार सेवामा कार्यरत कर्मचारी संख्या-१५ गरी नगरपालिका र अन्तर्गतका कार्यालयमा कार्यरत (स्थायी र करार)कर्मचारी संख्या-१५२ जना रहेको छ ।
- जनप्रतिनिधि-४९ जना, कर्मचारी-१२५ जना र शिक्षक-२१४ जना गरी जम्मा ३८८ जनाको सम्पत्ति विवरण संकलन गरी मुख्यमन्त्री तथा मन्त्रीपरिषदको कार्यालय बागमती प्रदेशमा बुझाइएको छ ।
- हालसम्म निर्माण भएका कानुनहरूमा ऐन-२१ , नियमावली-६, निर्देशिका-४ , कार्यविधि-५४, मापदण्ड-१ , दिग्दर्शन-१ , नीति-१, प्रतिकार्ययोजना-१ र रणनीति-१ गरी जम्मा-९० वटा कानुनहरू निर्माण गरिएको छ ।
- स्थायी सेवा वा पदमा कार्यरत कर्मचारीहरूले आ.व.२०७८।०७९ का लागि पेश गरेको कार्य सम्पादन मूल्याङ्कन फारमलाई मूल्याङ्कन गर्ने गराउने कार्य सम्पन्न भएको छ ।
- आ.व. २०७९।०८० को लागि नगरसभाबाट स्वीकृत भएको नीति, कार्यक्रम र बजेट समावेश भएको एकीकृत योजना पुस्तिकालाई सम्पादन र छपाई गर्ने काम सम्पन्न गरी वितरण भइरहेको छ, भने आर्थिक ऐन-२०७९, विनियोजन ऐन-२०७९ स्थानीय राजपत्रमा प्रकाशन गरी वितरण भइरहेको छ ।
- नगरकार्यपालिकाको कार्यालय र विषयगत शाखा कार्यालय रहेको भवन, नगर प्रहरी र दमकल सेवासँग सम्बन्धित कर्मचारीको आवास र ८ नं। वडा कार्यालय भाडाको घरमा रहेकोमा उक्त भाडाको घरको घर भाडा सम्झौता नविकरण गरी भाडा रकम भुक्तानीको व्यवस्था मिलाइएको छ ।
- कर्मचारी व्यवस्थापन:- कानुन अनुसार नियुक्ति, बढुवा, पदस्थापन, जिम्मेवारी हेरफेर, करार म्याद थप लगायतका कार्य गरी कर्मचारी व्यवस्थापनको कार्य गर्दै सेवा प्रवाहलाई नियमित चुस्त, दुरुस्त, प्रभावकारी, पारदर्शी एवम् सवल सक्षम बनाउने काम भइरहेको छ ।
- माग र आवश्यकताका आधारमा विषयगत शाखा कार्यालय र वडा कार्यालयहरूलाई आवश्यक सामग्रीहरू उपलब्ध गराइदै आएको छ भने वस्तु तथा सेवा खरिदलाई पारदर्शी, मितव्ययी र कानुन सम्मत बनाउने उद्देश्यले वडा कार्यालय र विषयगत शाखाको मागको आधारमा इ-विडिड मार्फत स्टेशनरी सामान र कम्प्युटर, प्रिन्टर लगायतका उपकरणहरू खरिद गरिएका छन् । उक्त सामानहरू चेकजाँच एवम् रुजु गर्ने काम भइरहेको छ ।
- कृषि प्राविधिक स्नातक पद संख्या-१, रोजगार सहायक पद संख्या-१ र सुरक्षित महिला आवास गृहका लागि स्वयम् सेवक कर्मचारी पद संख्या-१ को करार सेवामा कामकाज गर्नेगरी खुल्ला प्रतिस्पर्धाबाट छनौट गर्ने कार्य सम्पन्न भएको छ ।
- बागमती प्रदेश सरकार आन्तरीक मामिला तथा कानुन मन्त्रालयले मिति २०७८ चैत्र २४ गते जारी गरेको स्थानीय तहका सेवाको गठन तथा संचालन सम्बन्धमा व्यवस्था गर्न बनेको अध्यादेश-२०७८ बमोजिम सातौ तहबाट आठौ तहमा १ जना, पाँचौ तहबाट छैठौ तहमा २ जना, चौथो तहबाट पाँचौ तहमा ३ जना गरी ६ जना कर्मचारीहरूको तह वृद्धि गरिएको छ ।
- आ.व.२०७९।०८० को श्रावण १ देखि जेठ मसान्त सम्म १४ पटक कार्यपालिकाको बैठक बसेको छ । कार्यपालिका बैठकबाट भएका निर्णयहरू सम्बन्धित शाखा, कर्मचारी र कार्यालयसँग समन्वय गरी निर्णय कार्यान्वयनमा सहजीकरणा गरिएको छ ।

- आ.व.२०७९।८० श्रावण देखि जेठ मसान्त सम्म कार्यालयमा २ हजार १ सय १२ वटा चिठीपत्र दर्ता भएका छन् भने कार्यालयबाट बाहिरिएका चिठीपत्रको संख्या २ हजार ८ सय ९२ वटा रहेको छ । कार्यालयमा दर्ता भएका चिठीपत्रहरूको सम्बन्धित शाखा मार्फत कार्यसम्पादन एवम् कार्यसम्पन्न गरिएको छ ।
- नगवासीहरूका लागि सुविधा सम्पन्न एम्बुलेन्स मार्फत एम्बुलेन्स सेवा उपलब्ध गराउने उद्देश्यले नेपाल जापान समाजको साझेदारीमा ख वर्गको एम्बुलेन्स खरिद भई सेवा शुभारम्भको लागि तयारी अवस्थामा राखिएको छ ।
- ५ नं. वडा कार्यालयको कार्यालय भवन निर्माणका लागि निःशुल्क रुपमा जग्गा प्राप्ति गर्ने सम्बन्धी कारवाही अगाडि बढाइएको छ ।
- नगरपालिका कार्यालयमा गुनासो सुन्ने अधिकारी र सूचना अधिकारीको व्यवस्था गरिएको छ । नेपालको संविधानको धारा २७, सूचनाको हक सम्बन्धी ऐन २०६४, नियमावली २०६५ र सोको कार्यविधि २०७२ बमोजिम कार्यालयमा भए गरेका कामका विषयमा सूचना माग भएको अवस्थामा सम्बन्धित व्यक्तिलाई सूचना प्रेषित गरिएको छ । कार्यालयका प्रत्येक वडा तथा विषयगत शाखाबाट भए गरेका काम कारवाहीहरू प्रत्येक ३/३ महिनामा स्वतःप्रकाशन गरी नगरपालिका कार्यालयको वेबसाइटमा राखी सू-सूचित गर्ने गरिएको छ ।
- वैदेशिक रोजगारसँग सम्बन्धित व्यक्ति एवम् परिवारको वडागत रुपमा विवरण संकलन एवम् पञ्चचित्र निर्माण गर्ने कार्यका लागि वडागत रुपमा गणक नियुक्ति गरी कार्यसम्पन्न गरिएको छ ।
- कृषक सूचीकरण कार्यक्रम अन्तरगत वडा नं. ७ र ९ को वडा क्षेत्र भित्र सूचीकरण सम्बन्धी कार्य सम्पन्न गर्नका लागि गणक छनौट सम्बन्धी कार्य सम्पन्न गरिएको छ ।

५.२ आर्थिक प्रशासन

- सार्वजनिक खर्चलाई पारदर्शी, नजिनामुखी, जवाफदेही बनाउन आन्तरिक नियन्त्रण प्रणाली तयार गरी लागू गरिएको छ ।
- नगरपालिकाको आर्थिक सर्वेक्षण २०७९।८०, मध्यमकालिन खर्च संरचना तयार गरिएको छ । यसलाई निरन्तरता दिइने छ ।
- आर्थिक कारोबारको रकम सरोकारवालहरूको खातामा सिधै जम्मा हुने गरी विद्युतीय भुक्तानी प्रणाली लागू गरिएको छ ।
- सार्वजनिक खर्चको आवधिक रुपमा नगरपालिकाको वेबसाइटमार्फत सार्वजनिक गर्ने कार्यलाई निरन्तरता दिइने छ ।
- चालु आव २०७९/०८० का लागि धुनिवेशी नगरपालिकाको एघारौँ नगरसभाबाट नीति तथा कार्यक्रम कार्यान्वयन गर्नका लागि कायम गरिएको संचित कोषको सिमामा वैशाख मसान्तसम्ममा ५९ करोड १४ लाख ३२ हजार मात्र अर्थात अनुमानको ६०.६१ प्रतिशत मात्र प्राप्त भएको छ । जसमध्ये संघीय सरकारबाट वित्तीय हस्तान्तरण मार्फत ४० करोड ६९ लाख ३० हजार प्राप्त हुने अनुमान गरिएकोमा ३५ करोड ८० लाख ७२ हजार ४ सय ६८ मात्र आम्दानी हुँदा समानीकरण अनुदान रकमको अन्तिम त्रैमासिक किस्तामा २ करोड १४ लाख ५० हजार कटौती भएर निकास प्राप्त भएको छ, प्रदेश सरकारबाट वित्तीय हस्तान्तरण मार्फत ७ करोड ६३ लाख १८ हजार प्राप्त हुने अनुमान गरिएकोमा ५ करोड ७२ लाख ३८ हजार ५ सय मात्र प्राप्त भएको छ । राजस्व बाँडफाँड अन्तर्गत संघीय सरकारबाट ९ करोड

३८ लाख २९ हजार अनुमान गरिएकोमा ४ करोड ८९ लाख ४८ हजार, प्रदेश सरकारबाट ३ करोड ९७ लाख २७ हजार अनुमान गरिएकोमा २ करोड ९२ लाख ३० हजार र स्थानीय राजस्व बाँडफाँडमा ३ करोड २३ लाख ९३ हजार को अनुमानमा गत आवको बुझाउन बाँकी रकम १ करोड ९८ लाख ४ हजार समेत गरी २ करोड ३३ लाख १३ हजार आम्दानी प्राप्त भएको छ। नीति तथा कार्यक्रम कार्यान्वयनको प्रमुख स्रोतको रूपमा रहेको आन्तरिक स्रोतमा ८ करोड ७५ लाख ५५ हजार अनुमान गरिएकोमा हालसम्म २ करोड ९२ लाख २ हजार अर्थात् ३३.३५ प्रतिशत मात्र असुली भएको छ।

५.३ न्यायीक समिति

- आ.व २०७९/०८० को वैशाख मसान्त सम्म न्यायीक समितिमा जग्गा विवाद सम्बन्धी ६ वटा, घर बहाल सम्बन्धी विवाद १, घरायसी विवाद सम्बन्धी १ र औद्योगिक विवाद १ गरी जम्मा ९ वटा उजुरी दर्ता भएकोमा ५ वटा फछ्यौट भई सकेको र ४ वटा प्रकृत्यामा रहेको ।

५.४ सूचना प्रविधि

- नगरपालिका तथा वडा कार्यालयहरूमा विग्रेका तथा मर्मत गर्नु पर्ने अवस्थामा रहेका सिसिटिभि क्यामेराहरूको मर्मत गर्ने कार्य भएको
- नगरपालिका, वडा कार्यालय तथा नगरपालिकाको मातहतमा भएका ICT Equipment हरूको मर्मत संभार गर्ने कार्य भईरहेको
- नगरपालिकाबाट हुने खरिद प्रकृत्याका कार्यहरू ई-विडिड मार्फत भइरहेको
- संघीय सरकार, प्रदेश सरकार र स्थानीय सरकार बीच सूचना आदानप्रदान गर्ने कार्य नियमित भईरहेको छ।
- नक्सा डिजिटাইजेशन र राजस्व सफ्टवेयरलाई जि.आई.डि.सीको सर्भरमा डाटा रहने व्यवस्था गरिएको छ।

५.५ नगर प्रहरी

- ढुंगा तथा बालुवा खानीको अनुगमन गरिएको
- आगनीनियन्त्रणमा सहयोग गरिएको
- सभा, सम्मेलन, मेला जात्रा तथा खेलकुदमा सुरक्षा प्रदान गरिएको
- कार्यालय सुरक्षा तथा वजार डिउटी फोहोर मैला अनुगमन गर्ने गरिएको
- राजस्व शाखाबाट विभिन्न उद्योगहरूलाई गरिएको पत्राचारमा सहजिकरण गरिएको छ।

धन्यवाद ।

नगर उप-प्रमुख
सुरज उप्रेती
१० असार २०८०